



ആകാശവാണി, തിരുവനന്തപുരം
പ്രാദേശിക വാർത്തകൾ

DATE: 23.11.2025

പ്രധാന വാർത്തകൾ

TIME : 12.30 PM

1. ജി - 20 ഉച്ചകോടിക്ക് ഇന്ന് ദക്ഷിണാഫ്രിക്കയിലെ ജോഹന്നാസ്ബർഗിൽ സമാപനം. മൂന്നാം സെഷനിൽ പ്രധാനമന്ത്രി നരേന്ദ്ര മോദി പങ്കെടുക്കും.
2. തദ്ദേശ തിരഞ്ഞെടുപ്പിന്റെ നാമനിർദ്ദേശ പത്രിക പിൻവലിക്കാനുള്ള അവസാന ദിവസം നാളെ. മത്സരചിത്രം തെളിയുന്നതോടെ പ്രചാരണത്തിൽ ശ്രദ്ധ കേന്ദ്രീകരിച്ച് മുന്നണികൾ.
3. സംസ്ഥാനത്ത് തീവ്ര വോട്ടർ പട്ടിക പരിഷ്കരണത്തിന്റെ ഭാഗമായുള്ള എന്യൂമറേഷൻ ഫോം വിതരണം അവസാന ഘട്ടത്തിലേക്ക് കടന്നതായി മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ.
4. ദുബായ് എയർ ഷോ യുദ്ധവിമാന അപകടത്തിൽ വീരമൃത്യു വരിച്ച വിങ് കമാൻഡർ നമൻഷ് സ്യോലിന്റെ ഭൗതിക ദേഹം കോയമ്പത്തൂരിൽ എത്തിച്ചു.
5. സംസ്ഥാനത്ത് ബുധനാഴ്ച വരെ വ്യാപക മഴയ്ക്ക് സാധ്യത. കേരള-ലക്ഷദ്വീപ് തീരങ്ങളിൽ മത്സ്യബന്ധനത്തിന് ഇന്ന് വിലക്ക്.
6. ഓസ്ട്രേലിയൻ ഓപ്പൺ ബാഡ്മിന്റൺ പുരുഷ സിംഗിൾസ് കിരീടം സ്വന്തമാക്കി ഇന്ത്യയുടെ ലക്ഷ്യ സെൻ.

ജി20 ഉച്ചകോടി

20-ാമത് G20 ഉച്ചകോടി ഇന്ന് സമാപിക്കും. ഉച്ചകോടിയുടെ മൂന്നാം സെഷനിൽ പ്രധാനമന്ത്രി നരേന്ദ്ര മോദി ഇന്ന് പങ്കെടുക്കും. ദക്ഷിണാഫ്രിക്കൻ സന്ദർശനം പൂർത്തിയാക്കി പ്രധാനമന്ത്രി വൈകുന്നേരം ന്യൂഡൽഹിയിലേക്ക് മടങ്ങും. അതേസമയം, സമഗ്ര ആഗോള വളർച്ചയ്ക്ക് ഐക്യദാർഢ്യം, സമത്വം, സുസ്ഥിരത എന്നിവ അനിവാര്യ ഘടകങ്ങളാണെന്ന ജി 20 - യിലെ സംയുക്ത പ്രഖ്യാപനത്തെ ലോക നേതാക്കൾ അംഗീകരിച്ചു. ഊർജ്ജ സുരക്ഷ, കാലാവസ്ഥാ സംരക്ഷണം, ദുരന്ത പ്രതിരോധം എന്നിവയുടെ പ്രാധാന്യം വ്യക്തമാക്കുന്നതാണ് പ്രഖ്യാപനം.

തദ്ദേശ തിരഞ്ഞെടുപ്പ്

തദ്ദേശ തിരഞ്ഞെടുപ്പിനുള്ള പത്രിക പിൻവലിക്കാനുള്ള അവസാന ദിനം നാളെ. സ്ഥാനാർത്ഥിത്വം പിൻവലിക്കാനുള്ള നോട്ടീസ് നാളെ ഉച്ചയ്ക്ക് ശേഷം 3 മണി വരെ വരണാധികാരിക്ക് നൽകാം. നാമനിർദ്ദേശ പത്രികകളുടെ സൂക്ഷ്മപരിശോധന പൂർത്തിയായപ്പോൾ പ്രാഥമിക വിവരപ്രകാരം 2,261 പത്രികകളാണ് തള്ളിയത്. ആകെ 98,451 സ്ഥാനാർത്ഥികളാണ് മത്സര രംഗത്ത്. ഏറ്റവും കൂടുതൽ പത്രികകൾ തള്ളിയത് തിരുവനന്തപുരം ജില്ലയിലാണ് 527 എണ്ണം. കോട്ടയത്ത് 401 പത്രികകൾ തള്ളി. പത്രിക സംബന്ധിച്ച അന്തിമ കണക്കുകൾ ഇന്നു മാത്രമേ ലഭിക്കുകയുള്ളൂവെന്നു സംസ്ഥാന തിരഞ്ഞെടുപ്പ് കമ്മീഷൻ വ്യക്തമാക്കി. അടുത്ത മാസം 9, 11 തീയതികളിൽ രണ്ട് ഘട്ടങ്ങളിലായിയാണ് വോട്ടെടുപ്പ്. ഡിസംബർ 13 ന് വോട്ടെണ്ണൽ നടക്കും.

തദ്ദേശ പ്രചാരണം

തദ്ദേശ തെരഞ്ഞെടുപ്പിൽ പത്രിക പിൻവലിക്കാനുള്ള സമയം കൂടി നാളെ അവസാനിക്കുന്നതോട് സ്ഥാനാർത്ഥി ചിത്രം പൂർണ്ണമാകും. തുടർന്ന് രണ്ടാഴ്ച പ്രചാരണത്തിന്റെ കാലമാണ്. ചുമരെയുത്തും ബോർഡുകളും പോസ്റ്ററുകളുമായി മൂന്നു മൂന്നണികളും ഇതിനകം പ്രചാരണം വിപുലമാക്കിയിട്ടുണ്ട്. വീടുകൾതോറും കയറി എല്ലാ വോട്ടർമാരെയും നേരിൽക്കാണാനുള്ള ശ്രമത്തിലാണ് സ്ഥാനാർത്ഥികൾ. നിയമസഭാ തെരഞ്ഞെടുപ്പിന് മുന്നോടിയായി നടക്കുന്ന തദ്ദേശ തെരഞ്ഞെടുപ്പിൽ പരമാവധി നേട്ടമുണ്ടാക്കാൻ മൂന്നണികൾ ശ്രമിക്കുമ്പോൾ പ്രചാരണത്തിലും ആവേശം പ്രതിഫലിക്കുമെന്ന് ഉറപ്പാണ്.

തദ്ദേശ തിരഞ്ഞെടുപ്പ്: പൊതു നിരീക്ഷകൻ

തദ്ദേശ തിരഞ്ഞെടുപ്പിനുള്ള തിരുവനന്തപുരം ജില്ലയിലെ പൊതു നിരീക്ഷകനായി സുനീൽ പമിഡി ചുമതലയേറ്റു. പരിസ്ഥിതി കാലാവസ്ഥ വ്യതിയാന ഡയറക്ടറായ അദ്ദേഹം ജില്ലാ കലക്ടറുമായി കൂടിക്കാഴ്ച നടത്തി. തൈക്കാട് ഗസ്റ്റ് ഹൗസിൽ പ്രവർത്തിക്കുന്ന പൊതുനിരീക്ഷകന്റെ ഓഫീസിൽ വൈകിട്ട് 3.30 മുതൽ 4.30 വരെ പൊതു ജനങ്ങൾക്ക് നേരിൽ പരാതികൾ നൽകാവുന്നതാണ്.

രത്തൻ യു കേൾക്കർ

സംസ്ഥാനത്ത് തീവ്ര വോട്ടർ പട്ടിക പരിഷ്കരണത്തിന്റെ ഭാഗമായി ഡിജിറ്റൈസ് ചെയ്ത എന്യൂമറേഷൻ ഫോമുകളുടെ എണ്ണം 31 ലക്ഷം കവിഞ്ഞതായി മുഖ്യ തെരഞ്ഞെടുപ്പ് ഓഫീസർ രത്തൻ യു കേൾക്കർ. തിരുവനന്തപുരത്ത് രാഷ്ട്രീയ പാർട്ടി പ്രതിനിധികളുടെ യോഗത്തിൽ സംസാരിക്കുകയായിരുന്നു

അദ്ദേഹം. എന്നുമരോഷൻ ഘോം വിതരണം അവസാന
ഘട്ടത്തിലേക്ക് കടന്നതായും അദ്ദേഹം അറിയിച്ചു.

ജമ്മു - ജവാൻ

ജമ്മുവിലെ രജൗരിയിൽ വീരമൃത്യു വരിച്ച മലപ്പുറം സ്വദേശി സുബോദാർ സജീഷിന് വിട നൽകാൻ ജന്മനാട്. ബാല പ്രബോധിനി എൽപി സ്കൂളിലെ പൊതുദർശനത്തിന് ശേഷം പൂർണ്ണ ഔദ്യോഗിക ബഹുമതികളോടെയായിരിക്കും ഇന്ന് സംസ്കാരം. പട്ടോളിങ്ങിനിടെ വാഹനം കൊക്കയിലേക്ക് മറിഞ്ഞ് ഇന്നലെയാണ് സുബോദാർ സജീഷ് വീരമൃത്യു വരിച്ചത്.

അമീബിക്

അമീബിക് മസ്റ്റിഷ് ജ്വരം ബാധിച്ച് കോഴിക്കോട് മെഡിക്കൽ കോളെജിൽ ചികിത്സയിലായിരുന്ന ഒരു രോഗി കൂടി മരിച്ചു. പയ്യോളി സ്വദേശി സരസുവാണ് ഇന്നലെ മരിച്ചത്.

ശബരിമല - അന്നദാന മണ്ഡപം (ഇൻട്രോ)

ശബരിമല സന്നിധാനത്തെത്തുന്ന അയ്യപ്പദാസന്മാർക്ക് ആശ്വാസമായി ദേവസ്വം ബോർഡിന്റെ അന്നദാന മണ്ഡപം. മൂന്നു നേരവും ഭക്ഷണം ലഭ്യമാകുന്ന അന്നദാന മണ്ഡപത്തിൽ പതിനായിരത്തിലധികം പേരാണ് ദിവസവും എത്തുന്നത്.

ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ്. ശ്രീധർ തയ്യാറാക്കിയ റിപ്പോർട്ട്...

(വോയിസ്)

തൊഴിൽ കോഡുകൾ

രാജ്യത്ത് പതിറ്റാണ്ടുകൾ പഴക്കമുള്ള തൊഴിൽ നിയമങ്ങൾ ലളിതമാക്കുന്നതിനും കാര്യക്ഷമമാക്കുന്നതിനും ലക്ഷ്യമിട്ടുള്ള നാല് പുതിയ തൊഴിൽ കോഡുകൾ പ്രാബല്യത്തിൽ. 2019 ലെ വേതന കോഡ്, 2020 ലെ ഇൻഡസ്ട്രിയൽ റിലേഷൻസ് കോഡ്, 2020 ലെ സാമൂഹിക സുരക്ഷാ കോഡ്, 2020 ലെ തൊഴിൽ സുരക്ഷ, ആരോഗ്യം, ജോലി സാഹചര്യ കോഡ് എന്നിവയാണ് പ്രാബല്യത്തിലായത്.

അപേക്ഷ ക്ഷണിച്ചു

ആകാശവാണിയുടേയും ദൂരദർശന്റെയും 13 കേന്ദ്രങ്ങളിൽ കോപ്പി എഡിറ്റർ തസ്തികയിലേക്ക് ഒരു വർഷത്തെ കരാർ നിയമനത്തിന് പ്രസാർ ഭാരതി അപേക്ഷ ക്ഷണിച്ചു. തിരുവനന്തപുരം ആകാശവാണിയിൽ ഒരു ഒഴിവു ദൂരദർശനിൽ രണ്ട് ഒഴിവുമാണ് ഉള്ളത്. കൂടുതൽ വിവരങ്ങൾ പ്രസാർഭാരതിയുടെ ഔദ്യോഗിക വൈബ്സൈറ്റിൽ ലഭ്യമാണ്.

മൻ കി ബാത്ത്

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പരിപാടി മൻ കി ബാത്ത് ഈ മാസം 30 ന് രാവിലെ 11 മണിക്ക് പരിപാടിയുടെ 128-ാം പതിപ്പാണിത്. ആകാശവാണിയുടെ എല്ലാ നിലയങ്ങളും ദൂരദർശനും മൻ കി ബാത്ത് പ്രക്ഷേപണം ചെയ്യും. മലയാള പരിഭാഷയും തുടർന്ന് ഉണ്ടായിരിക്കും. 1800-11-7800 എന്ന ടോൾ ഫ്രീ നമ്പറിലൂടെ ജനങ്ങൾക്ക് പരിപാടിയെക്കുറിച്ചുള്ള ആശയങ്ങളും നിർദ്ദേശങ്ങളും ഈ മാസം 28 വരെ സമർപ്പിക്കാം.

നമൻഷ് സ്ട്രാൽ

ദുബായ് എയർ ഷോയിലെ തേജസ് യുദ്ധവിമാന അപകടത്തിൽ വീരമൃത്യു വരിച്ച വിങ് കമാൻഡർ നമൻഷ് സ്ട്രാലിന്റെ ഭൗതിക ദേഹം കോയമ്പത്തൂരിലെ സുലൂർ വ്യോമത്താവളത്തിൽ എത്തിച്ചു. സഹപ്രവർത്തകരും മറ്റ് ഉദ്യോഗസ്ഥരും ആദരാഞ്ജലി അർപ്പിച്ചു.

ബാഡ്മിന്റൺ

ഓസ്ട്രേലിയൻ ഓപ്പൺ ബാഡ്മിന്റൺ പുരുഷ സിംഗിൾസ് കിരീടം നേടി ഇന്ത്യയുടെ ലക്ഷ്യ സെൻ. ഇന്ന് നടന്ന ഫൈനലിൽ ജപ്പാൻ താരം യുഷി തനകയെ 21-15, 21-11 എന്ന സ്കോറിനാണ് ലക്ഷ്യ പരാജയപ്പെടുത്തിയത്.

സുഷർ ലീഗ് കേരള ഫുട്ബോൾ (ഇൻട്രോ)

സുഷർ ലീഗ് കേരള ഫുട്ബോളിൽ ഇന്ന് കണ്ണൂർ വാരിയേഴ്സ് എഫ് സി യും, ഫോഴ്സ കൊച്ചിയും ഏറ്റുമുട്ടും. സെമി സാധ്യത നിലനിർത്തുന്നതിന് മികച്ച പ്രകടനം കാഴ്ചവെയ്ക്കാനായിരിക്കും കണ്ണൂരിന്റെ ശ്രമം.

വിശദാംശങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ. ഒ. ശശിധരൻ...

(വോയിസ്)

മഴ - കേരളം

സംസ്ഥാനത്ത് വരും ദിവസങ്ങളിൽ വ്യാപക മഴയ്ക്കും ഇടിമിന്നലിനും സാധ്യതയെന്ന് കേന്ദ്ര കാലാവസ്ഥാ വകുപ്പ്.

തിരുവനന്തപുരം മുതൽ ഇടുക്കി വരെയുള്ള ജില്ലകളിലും ലക്ഷദ്വീപിലും ഇന്ന് മഞ്ഞ ജാഗ്രതയാണ്. ശക്തമായ കാറ്റിനും മോശം കാലാവസ്ഥയ്ക്കും സാധ്യതയുള്ളതിനാൽ കേരള - ലക്ഷദ്വീപ് തീരങ്ങളിൽ ഇന്ന് മത്സ്യബന്ധനത്തിന് വിലക്കേർപ്പെടുത്തി.

വെട്ടുകാട് തിരുനാൾ (ഇൻട്രോ)

വെട്ടുകാട് തിരുനാളിന് ഇന്ന് സമാപനം. തിരുനാളിനോടനുബന്ധിച്ച് തിരുസ്വരൂപ പ്രദക്ഷിണം നടന്നു.

ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട് തയ്യാറാക്കിയ റിപ്പോർട്ട്....

(വോയിസ്)

ഏക ദിന ചരിത്ര-സാംസ്കാരിക പരിപാടി

ലോക പൈതൃക വാരത്തോടനുബന്ധിച്ച് കോഴിക്കോടിന്റെ ചരിത്രവും സാംസ്കാരികവും അറിയുന്നതിന് ഏക ദിന ചരിത്ര-സാംസ്കാരിക പരിപാടിക്ക് തുടക്കമായി. ഉച്ചയ്ക്ക് ശേഷം ദക്ഷിണേന്ത്യയുടെ ഗോത്ര പൈതൃകം ഡോക്യുമെന്ററിയുടെ സ്ക്രീനിംഗും വൈകിട്ട് കോൽക്കളി ശിൽപ്പശാലയും നടക്കും. വി കെ കൃഷ്ണമേനോൻ മ്യൂസിയം ആൻഡ് ആർട്ട് ഗ്യാലറിയും the Archival and Research Project ഉം സംയുക്തമായിയാണ് പരിപാടി സംഘടിപ്പിച്ചിരിക്കുന്നത്.

ഇന്ത്യ രാജ്യാന്തര ചലച്ചിത്ര മേള

56-ാമത് ഇന്ത്യ രാജ്യാന്തര ചലച്ചിത്ര മേളയുടെ നാലാം ദിവസമായ ഇന്ന് ഇന്ത്യൻ പനോരമ വിഭാഗത്തിൽ അൻഹാദ് മിശ്രയുടെ ചമ്പൽ, രാജു ചന്ദ്രയുടെ പിറന്തനാൾ വാഴ്ത്തുകൾ എന്നീ ചിത്രങ്ങൾ പ്രദർശിപ്പിക്കും. റിത്വിക് ഘട്ടക്കിന്റെ ബംഗാളി ചിത്രം സുബർണ രേഖയുടെ പ്രത്യേക പ്രദർശനവും ഇന്ന് ഉണ്ടാകും. മണിരത്നം സംവിധാനം ചെയ്ത തമിഴ് ചിത്രം ദളപതിയും ഇന്ന് പ്രേക്ഷകരെ ആകർഷിക്കും.

ടെസ്റ്റ് ക്രിക്കറ്റ്

ഇന്ത്യ-ദക്ഷിണാഫ്രിക്ക ടെസ്റ്റ് ക്രിക്കറ്റ് പരമ്പരയുടെ രണ്ടാമത്തെയും അവസാനത്തെയും മത്സരം ഗുവാഹത്തിയിൽ പുരോഗമിക്കുന്നു. രണ്ടാം ദിനം ആദ്യ ഇന്നിംഗ്സ് ബാറ്റിങ് പുനഃരാരംഭിച്ച ദക്ഷിണാഫ്രിക്ക ഒടുവിൽ വിവരം ലഭിക്കുമ്പോൾ 7 വിക്കറ്റ് നഷ്ടത്തിൽ 380 റൺ എന്ന നിലയിലാണ്.

ഹോക്കി

മലേഷ്യയിൽ നടക്കുന്ന 31-ാമത് സുൽത്താൻ അസ്ലൻ ഷാ പുരുഷ ഹോക്കിയിൽ ഇന്ത്യ ഇന്ന് ദക്ഷിണകോറിയയെ നേരിടും. ഉദ്ഘാടന മത്സരം ഇന്ത്യൻ സമയം ഉച്ചയ്ക്ക് 1.30 ന് നടക്കും.

സയ്യിദ് മുഷ്താവ് അലി ട്രോഫി

സയ്യിദ് മുഷ്താവ് അലി ട്രോഫിയിൽ പങ്കെടുക്കുന്ന കേരള ക്രിക്കറ്റ് ടീമിനെ പ്രഖ്യാപിച്ചു. സഞ്ജു സാംസനാണ് ക്യാപ്റ്റൻ. യുവതാരം അഹമ്മദ് ഇമാനെ വൈസ് ക്യാപ്റ്റനായും നിയമിച്ചു.

*

